



સનાતન ધર્મ પત્રિકા

Email : office@sanatandharpatrika.com | Web : www.sanatandharpatrika.com



શિક્ષકદિન નો મંગલ પર્વે....

આલેખન: પ્રોફે. ચંદ્રકાન્ત જે તન્ના

૫ મી સપ્ટેમ્બર - રો સર્વપલ્લી રાધાકૃષ્ણન નો જન્મદિવસ, જેમની ઈચ્છા થી પુરાય દેશ માં ગઈકાલે શિક્ષકદિન ઉજવાયો.....

શાસ્ત્રોમાં કહેવાયું છે કે " મા " આપણી પ્રથમ શિક્ષક, ગુરુ છે અને ગુરુ, શિક્ષક આપણી બીજી " મા " છે. માતાની સાથે પિતાને અને આચાર્ય - ગુરુને ય આપણી સંસ્કાર પરંપરાએ દેવત્વનું પદ આપ્યું છે. આપણામાંના દેવત ની દરકાર રાખે અને એના નિરંતર વિકાસમાં સતત માર્ગદર્શક અને સહાયક થતા સૌ ગુરુજનો ને નત મસ્તક નમન કરી ઋણ અદા કરવાનો આ દિવસ એટલે શિક્ષકદિન....નિરંતર નવું નવું શીખતો રહે અને શીખવતો રહે..જે ક્ષમાવાન હોય અને કર્મ પ્રત્યે નિષ્ઠ હોય તેવું વ્યક્તિત્વ એટલે શિક્ષક. દેશી ભાષામાં શિક્ષક માટે એક સુંદર અને ભાવભરી નામ શબ્દ પ્રયોજાય છે - માસ્તર. આજના શિક્ષકો ને એ ગમતો નથી. પરંતુ મારી દ્રષ્ટિએ તે સર્વ શ્રેષ્ઠ શબ્દ છે. જે " મા " ના સ્તરે જઈને ભણાવી શકે, જે "મા" ના સ્તરે જઈને પ્રેમ કરી શકે, તે છે માસ્તર.

ખરા અર્થમાં જે લઘુ નથી તેમજ લઘુતાગ્રંથિથી પીડાતો નથી તે જ ગુરુ કે શિક્ષક ! જીવનના લપસણા પ્રવાહો વચ્ચે એ સ્થિર ઊભો રહી કનક, કાન્તા કે કીર્તિ ના વંટોળિયા પવનો જેને વિચલિત કરી ન શકે તેવી વજનદાર અને ગૌરવાન્વિત પ્રતિભા એટલે ગુરુ ! આવા સદગુરુને "અમૃતની ખાણ" કહેવામાં આવે છે. આવા સદગુરુ મળવા એ સદભાગ્ય ની વાત છે. કેમકે એ જ આપણને અંધકારથી પ્રકાશ તરફ, અજ્ઞાનથી જ્ઞાન પ્રતિ, અસતમાંથી સત તરફ, મહામૃત્યુમાંથી અમૃત પ્રતિ લઈ જનાર હોય છે. સાચા ગુરુ કે શિક્ષક સ્વપ્રતિષ્ઠાના નાદમાં પડ્યા વગર હંમેશા સૌની ગોવિંદ નિષ્ઠા-ઈશ્વર નિષ્ઠા જ વધારતા હોય છે. તેઓ હંમેશ સુખ-દુઃખ, લાભ- હાની કે યશ અપયશ એવા દ્વન્દ્વો થી ઉપર હોય છે.... સાચા સદગુરુ સર્વની બુદ્ધિના સાક્ષીરૂપ બનીને સર્વના વિકાસમાં સહાયક બને છે. . આવા ગુરુ માટે કહેવાયું છે કે,

“જો બાત દવા સે હો ન શકે, વો બાત દુઆ સે હોતી હે,
કાબીલ ગુરુ જબ મિલતા હે, તો બાત ખુદા સે હોતી હે..”

મારા અને તમારા જીવનમાં ગુરુ તુલ્ય માતા-પિતા ની સાથે સાથે આપણને અહીં સુધી પહોંચાડવામાં આપણા વિકાસ અને પ્રગતિના વિવિધ તબક્કે જે ગુરુજનો- શિક્ષકોએ એ માર્ગદર્શન અને આશીર્વાદ આપી સહાયક અને પ્રેરણાત્મક બન્યા છે એ સૌ ગુરુજનોને, શિક્ષકો ને આજના શિક્ષક દિન ના મંગલ પર્વે શ્રી કિશોર બારોટ ની આ પંક્તિઓ દ્વારા ભાવપૂર્ણ વંદન કરી ધન્યતા અનુભવું છું...

“ગુરુવર તમને વંદન”

હું ઓરસિયો પથ્થરનો ને તમે ઘસાતું ચંદન

આંખો આપી, પાંખો આપી ને આપ્યું આકાશ

ચકલી માંથી ગરુડ થવાનો જન્માવ્યો વિશ્વાસ

વહેમ, ભીરતા, આળસ, અડચણ

કાપ્યા સઘળા બંધન

ગુરુવર તમને વંદન...

પ્રેરણાત્મક ... આપણે સૌએ અપનાવવા જેવું ...

તા :- ૦૬/૦૮/૨૦૨૦

શ્રી શૈલેષ ગોવિંદભાઈ માકાણી, વડોદરા - SPR, 94275 51509.

શ્રી પ્રવિણ ડાહ્યાભાઈ પેથાણી, ગણદેવી - DGR, 94283 82177.

શ્રી વિનોદ લખમશી રામાણી, આસનસોલ - SVR (RCS), 94341 98295.

પ્રતિનિધિ :- નિલેશ સુરાણી, તલોદ.

પોતાના ૦૬-૮-૨૦૨૦ ના રોજ જન્મદિવસ નિમિત્તે સનાતન ધર્મ પત્રિકા ના આજીવન સભ્ય

બની સમાજ પ્રત્યેની પોતાની ફરજ અને લાગણી વ્યક્ત કરી છે.

શ્રી સમાજ અને યુવાસંઘ તેમનો આભાર સાથે જન્મ દિવસની ખૂબ ખૂબ શુભેચ્છાઓ પાઠવે છે.

ઉત્તર કર્ણાટકના ધારવાડ ખાતે બનેલ એક દુઃખદ ઘટના

કોરોના મહામારી સમસ્ત દુનિયામાં તાંડવ મચાવી રહી છે, તેવામાં આ કોરોના થકી એક પુત્રને સંક્રમણ લાગ્યું અને પિતા થી આઘાત ન સહેવાયો તેથી અવસાન પામ્યા અને ત્યારબાદ કોરોના સંક્રમણ થકી પુત્રનું પણ નિધન થયું. આ દુઃખના સમાચાર ધારવાડથી આવ્યા છે.

વડીલ લધારામ પ્રેમજી ભાવાણી જેઓ ઉત્તર કર્ણાટક ઝોન સમાજના માજી પ્રમુખ હતા, અને ખૂબજ અનુભવી એવા આ વડીલ પાસે દરેક સમસ્યાનો ઉકેલ હંમેશાં મળી રહેતો. તેઓ નીડર, નિખાલસ અને સેવાભાવી સમાજ સેવક હતા અને તેમની ખુમારી તો સમાજમાં યુવાનોને પણ પાછા પાડે તેવી હતી. તેઓ એક સાચા લીડર તરીકે ઓળખાતા અને કચ્છમાં રસલીયાના રહેવાસી, તેઓ થોડા દિવસો પહેલાં કોરોનાથી સંક્રમિત થયેલ હતા. અને પોતાની ૮૬ વર્ષની ઉંમરે કોરોનાને પરાસ્ત કરી સ્વસ્થ થયા હતા. પરંતુ તેમના સુપુત્ર દામોદર (નરસિંહ) લધાભાઈ ભાવાણી (ઉંમર: ૬૧ વર્ષ) તેમને પણ કોરોના સંક્રમણ થયેલ હતું અને હોસ્પિટલમાં સારવાર લઈ રહેલ હતા. તેમની તબિયત થોડી અસ્વસ્થ થતાં વડીલ ની ચિંતા વધી હતી અને આઘાતને કારણે તા. ૪ સપ્ટેમ્બરે સવારમાં હાર્ટ એટેક થકી તેઓનું અચાનક નિધન થયું હતું.

આ બાજુ એજ દિવસે તા. ૪ સપ્ટેમ્બરે બપોરપછી ૪.૩૦ વાગ્યાની આસપાસ દામોદર ભાઈ પણ કોરોના સામેની લડાઈમાં હાર સ્વીકારી સ્વર્ગ સિધાવી ગયા હતા.

આમ એકજ પરિવારના બે આધારસ્તંભ તૂટી જવાથી, તેમનો પરિવાર ખુબજ આઘાત અનુભવી રહ્યો છે. અને આવી દુઃખદ ઘડીમાં સંપૂર્ણ ઉત્તર કર્ણાટક ઝોન સમાજ તેમના પરિવારની પડખે ઉભો રહ્યો છે.

પુષ્પાંજલિ

નૈનં છિન્દન્તી શસ્ત્રાણી, નૈનં દહતી પાવકઃ ।

નચૈનં કલેદયંત્યાપો, ન શોષયતી મારુતઃ ॥



દેહલિયઃ

૦૪-૦૮-૨૦૨૦

કચ્છ:

રસલીયા

હાલે:

ધારવાડ (કર્ણાટક)



સ્વ. નરસિંહભાઈ લધાભાઈ ભાવાણી

ઉમર વર્ષ - ૬૧

સ્વ. લધાભાઈ પ્રેમજી ભાવાણી

ઉમર વર્ષ - ૮૬

ધારવાડ સમાજના બંને પિતા-પુત્ર સક્રિય કાર્યકર્તાઓ તેમાં વડિલ શ્રી, ઉત્તર કર્ણાટકા ઝોન સમાજનાં પાયાનાં પથ્થર સમાન હતા. આ બંને સમાજ સેવકોની આકસ્મિત નિધનથી ધારવાડ તથા ઉત્તર કર્ણાટકા ઝોનને હંમેશા ખોટ રહેશે. બંને પિતા-પુત્રનું એકજ પરિવારમાંથી એકજ દિવસે સ્વર્ગે સિધાવવું જે ન કલ્પી શકાય તેવા સમાચાર છે પણ, સત્યને સ્વિકારવું જ રહેલું. પરમકૃપાળુ પરમાત્મા સદગતના પરિવાર તેમજ કુટુંબીજનોને આ આઘાત સહન કરવાની શક્તિ આપે તેમજ આ બંને સદગત દિવ્ય આત્માઓને તેમનાં શ્રી ચરણોમાં સ્થાન અર્પે તેવી પ્રાર્થના. દુઃખની આ ઘડીએ શ્રી દક્ષિણ કર્ણાટકા ઝોન સમાજનાં તમામ ઘટક સમાજોનાં પરિવારજનો પણ સંવેદના વ્યક્ત કરી સદગતને અંતઃકરણ પૂર્વક શ્રદ્ધા સુમન અર્પણ કરે છે.

યુવાસંઘના ક્રિએટિવ લીડર એવા પુરુષોત્તમભાઈ વાલાણી (કપડવંજ)ને પ્રાગટ્ય દિવસની શુભકામનાઓ

વર્ષ ૨૦૧૦/૧૨ની ટર્મમાં સરદાર પટેલ રિજીયન - હેલ્થ & ડિઝાસ્ટર કન્વીનર
૨૦૧૨/૧૪ની ટર્મમાં સરદાર પટેલ રિજીયન - ચરોતર વિભાગીય મંત્રી
૨૦૧૪/૧૬ની ટર્મમાં સરદાર પટેલ રિજીયન - મહામંત્રી
૨૦૧૬/૧૮ની ટર્મમાં સરદાર પટેલ રિજીયન - ચેરમેન

અને વર્તમાન ટર્મમાં કેન્દ્રીય યુવાસંઘના નર્મદા કાઉન્સિલ મહામંત્રી તરીકે સેવા આપનાર



શ્રી પુરુષોત્તમ વાલાણી એક કર્મનિષ્ઠ કાર્યકર્તા છે. જેઓ તન - મન - ધન અને ચૈતન્ય - સ્ફૂર્તિ - ઉત્સાહથી દિવસ રાત સમાજ માટે હંમેશા કાર્ય કરતા રહે છે.

મિશન ૨૦૨૦ના લક્ષ્યાંકોને પૂર્ણ કરવા માટે સદૈવ પ્રયત્નશીલ રહેતા અને આગામી ગોલ્ડન જ્યુબિલી વર્ષ માટે વિચારતા રહેતા તેમજ સનાતન ધર્મ પત્રિકા દ્વારા દરરોજ મુકાતા એક મિનિટ નાં સમાચાર ની વીડિયો ક્લિપ નાં રચયિતા એવા પુરુષોત્તમ ભાઈએ પોતાના જન્મદિવસે માનવતાનું ઉત્તમ ઉદાહરણ પૂરું પાડ્યું છે. ગઈકાલે તેમના જન્મ દિવસ નિમિત્તે તેઓએ ૫૭ મી વખત રક્તદાન કર્યું અને પોતાનો જન્મ દિવસ એકદમ સાદગીથી ઉજવેલ. આવા કોટિ કોટિ અભિનંદન ને પાત્ર યુવાન ને ટીમ પ્રચાર પ્રસાર વતી તેમનાં જન્મદિનની લાખ લાખ શુભેચ્છાઓ...

જન્મ દિવસની ખૂબ ખૂબ શુભેચ્છા



0૬-૦૮-૨૦
HAPPY BIRTHDAY
શ્રી દિનેશ શિવજીભાઈ રામાણી
બારોલી - 'એક કર્મઠ લીડર'

- DGR (Region Chief Secretary). 98790 13404.

જન્મ દિવસ નિમિત્તે સુદિર્ઘ અને નિરામય જીવન ની શુભ કામનાઓ પાઠવીએ છીએ, આપશ્રી ને કુળદેવી શ્રી ઉમિયા મા આપના કાર્યો માટે સ્વાસ્થ્ય અને સંપન્નતા અર્પે એવી પ્રાર્થના...

પ્રચાર પ્રસાર સમિતિ

જન્મ દિવસની ખૂબ ખૂબ શુભેચ્છા



0૬-૦૮-૨૦
HAPPY BIRTHDAY
શ્રી શૈલેષ ગોવિંદભાઈ માકાણી
વડોદરા - 'એક કર્મઠ લીડર'

- SPR. 94275 51509.

જન્મ દિવસ નિમિત્તે સુદિર્ઘ અને નિરામય જીવન ની શુભ કામનાઓ પાઠવીએ છીએ, આપશ્રી ને કુળદેવી શ્રી ઉમિયા મા આપના કાર્યો માટે સ્વાસ્થ્ય અને સંપન્નતા અર્પે એવી પ્રાર્થના...

પ્રચાર પ્રસાર સમિતિ

જન્મ દિવસની ખૂબ ખૂબ શુભેચ્છા



0૬-૦૮-૨૦
HAPPY BIRTHDAY
શ્રી મહેન્દ્ર અમૃતલાલ પારસીયા
કોલકતા - 'એક કર્મઠ લીડર'

- NCR (RDS). 98317 70460.

જન્મ દિવસ નિમિત્તે સુદિર્ઘ અને નિરામય જીવન ની શુભ કામનાઓ પાઠવીએ છીએ, આપશ્રી ને કુળદેવી શ્રી ઉમિયા મા આપના કાર્યો માટે સ્વાસ્થ્ય અને સંપન્નતા અર્પે એવી પ્રાર્થના...

પ્રચાર પ્રસાર સમિતિ

શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત.
“સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા.૦૪.૦૮.૨૦૨૦ નો પ્રશ્ન નંબર ૯૭:

બેંકિંગ - વ્યવહાર માટેનું એક ઉપકરણ, જે લોકોની સુવિધા માટે જાહેર માર્ગો પર મુકાય છે, જે ઓટોમેટિક બેંકિંગ મશીન, કેશ પોઈન્ટ તરીકે ઓળખાય છે તે ATM નું ફૂલ ફોર્મ શું છે...??

સાચો જવાબ : Automated Teller Machine (સ્વચાલિત ગણક યંત્ર)

સાચો જવાબ આપનાર વિજેતા : ઈશ્વરલાલ કાંતિલાલ દિવાણી - બેંગલોર 8660483366.

ગઈકાલ તા.૦૫.૦૮.૨૦૨૦ નો પ્રશ્ન નંબર ૯૮:

"તુમ્હી મેરા મંદિર, તુમ્હી મેરી પૂજા..." આ ગીત જે ફિલ્મમાં છે, અને નૂતન - સુનિલ દત્ત એ જેમાં અભિનય કર્યો છે, આ ફિલ્મનું નામ જણાવો...?

આજના પ્રશ્ન નંબર ૯૮ માટે જુઓ આજની સમાચાર વિડિયો ક્લિપ...

આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં વોટ્સેપ દ્વારા 7718977774 પર મોકલો અને જીતો ઈનામ ... આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

અવસાન નોંધ

તારીખ : ૦૨/૦૮/૨૦

સ્વ. ભીમજી ખેતાલાલ વાગડિયા, ઉમર : ૭૧ વર્ષ, કચ્છ : ખાંભડી, હાલે : હિંગણઘાટ.

તારીખ : ૦૩/૦૮/૨૦

સ્વ. વિશ્રામ ગોપાલ સોમજીયાણી, ઉમર : ૭૫ વર્ષ, કચ્છ : વિરાણી મોટી, હાલે : નાગપુર.

તારીખ : ૦૪/૦૮/૨૦

સ્વ. નરસિંહ લધારામ ભાવાણી, ઉમર : ૬૧ વર્ષ, કચ્છ : રસલીયા, હાલે : ધારવાડ.